



शुभ नववर्ष 2009

प्रिय सहकर्मियों,

वर्ष 2008 को विदाई देते हुए मैं आप सबकी ओर से देश के विभिन्न हिस्सों के उन निर्दोष नागरिकों, वीर सैनिकों और सुरक्षा कर्मियों के अमर आत्माओं के प्रति अपनी श्रद्धांजलि अर्पित करता हूँ जिन्होंने आतंकवादी हमले में अपने प्राण गवांये हैं। 26 नवम्बर की मुम्बई हत्याकांड को याद कर आज भी शांतिप्रिय देशवासियों का दिल दहल जाता है। अब समय आ गया है कि हम सब आपस में एकजूट होकर आतंकवाद के खिलाफ अपनी एकता का परिचय दें। हम सभी यह प्रण लें कि दुनिया से आतंकवाद को मिटाने के लिये इसके खिलाफ जागरुकता पैदा करें ताकि अपने भावी पीढ़ी को एक भय और आतंक मुक्त सुरक्षित दुनिया दे सकें। हमें पूर्ण ताकत और दृढ़निश्चय के साथ आगे बढ़ना है ताकि अलगाववादी ताकतें अपनी कायरतापूर्ण कुकर्म से न तो हमारी आर्थिक विकास को बाधित कर सकें और न ही हमारी सामाजिक एकता को कमजोर बना सकें।

वर्ष 2009 का सुस्वागतम्! मैं आप और आपके परिवार को नववर्ष की शुभकामनाएं देता हूँ।

वर्ष 2008 कम्पनी के लिए विकास का वर्ष रहा। इस वर्ष के दौरान कम्पनी के सभी निष्पादन प्रचाल में वृद्धि हुई। तृतीय तिमाही के अंत तक कम्पनी के 'टर्नओवर' में करीब 35 प्रतिशत की उल्लेखनीय वृद्धि हुई। आर्डर बुक भी काफी स्वस्थ रहा जो रु 1550 करोड़ है। प्रशासनिक मंत्रालय के साथ वर्ष 2008-09 के लिए हुए समझौता ज्ञापन में निर्धारित लक्ष्य सीमा से भी आगे बढ़ने की दिशा में कम्पनी अग्रसर है। यह सब आप सभी के अथक और समर्पित प्रयास से ही संभव हो पाया है।

कम्पनी का पुनर्गठन प्रस्ताव जो सक्रिय रूप से भारत सरकार के विचाराधीन है कम्पनी को 'उच्च तकनीकी क्षमता के साथ वित्तीय आधार को मजबूती प्रदान कर इसके करोबार के दायरे को बढ़ाते हुए लम्बे समय तक स्थायित्व प्रदान करेगी।

मुझे विश्वास है, आने वाले वर्षों में आप अतिरिक्त प्रयास द्वारा कम्पनी को वेहतर से वेहतर स्थिति तक पहुँचाने में बड़ी चुनौतियों को स्वीकार कर उँचे लक्ष्य की पूर्ति के लिए अपने को प्रेरित व समर्पित करेंगे। कम्पनी अपने समर्पित कर्मचारियों की अविरल उत्कृष्टता को बनाये रखने के लिए उनके वेहतर कर्मजीवन के प्रति प्रयत्नशील है।

एक बार पुनः आप सभी को नववर्ष 2009 की हार्दिक शुभकामनाएं।

आपका,

पार्थसारथी के.

(पार्थसारथी के.)

अध्यक्ष-सह-प्रबंध निदेशक

दिनांक : 01.01.2009